



عزیز والدین/نگہداشت کار

ہمیں دل سے یقین ہے کہ اسکول کا ہر ایک دن کسی بچے کی تعلیم کے لیے معنی رکھتا ہے۔ بڑی تعداد میں ہونے والی ریسرچ سے بھی اس بات کی تائید ہوتی ہے کہ ہمارے تعلیمی نظام میں بچوں کی کل مخفی صلاحیتوں کو اجاگر کرنے اور ان میں اعتماد پیدا کرنے میں اور انہیں زندگی کے ضروری سازوسامان سے آراستہ کرنے میں باقاعدہ حاضری نہایت ضروری اور اہم ہوتی ہے۔

### اچھی حاضری کیا ہے؟

ہر سال اسکول کے 190 دن ہوتے ہیں۔ اس بات کو یقینی بنانے کے لیے کہ بچہ اپنی مخفی صلاحیت کو اجاگر کر سکے، ان کی اسکول میں حاضری کم سے کم 97 فیصد ہونی چاہیے۔ ہم سبھی طلباء سے توقع کرتے ہیں کہ وہ ہر روز اسکول آئیں گے اور وقت پر اسکول آئیں گے۔

### کیا تعلیمی ایام میں اپنے بچے کو اسکول سے کسی چھٹی پر لے جا سکتا ہوں؟

جو والدین/نگہداشت کار اپنے بچے کو تعلیمی ایام میں اسکول سے باہر لے جانے کی درخواست کرتے ہیں انہیں ہمارا اسکول ایسا نہ کرنے کی صلاح دیتا ہے۔ اسکول سال میں 14 ہفتوں کے لیے بند ہوتا ہے اور والدین/نگہداشت کاروں سے امید کی جاتی ہے کہ وہ اپنے بچوں کو چھٹی پر لے جانے اور باہر ممالک میں اپنوں سے ملنے کے لیے ان اوقات کا استعمال کریں۔ ہمارے پاس ایک درخواست فارم ہے جسے والدین/نگہداشت کار استثنائی صورتحال میں مکمل کر کے چھٹی کے لیے ہیڈ ٹیچر کے پاس جمع کر سکتے ہیں۔ وہ گھر والے جو اپنے بچے کو تعلیمی ایام میں غیر منظور شدہ چھٹی پر اسکول سے باہر لے جاتے ہیں انہیں رسمی وارننگ یا تعلیمی جرمانہ کا نوٹس (ایک جرمانہ) مل سکتا ہے۔ Ninestiles اسکول کو اس سلسلے میں ہماری حکومت اور مقامی اتھارٹی کی مکمل حمایت حاصل ہے۔

### اگر میرا بچہ اسکول سے غیر حاضر ہو تو میں کیا کروں؟

حاضری یا غیر حاضری کے بارے میں کسی بھی مسئلہ کی اطلاع دینے کے لیے، ہر اے مہربانی ہماری حاضری افسر محترمہ بڈل (Mrs Biddle) سے 0121 624 9070 پر رابطہ کریں (24 گھنٹے جوابی مشین)۔

### غیر حاضری کا پہلا دن

اگر کوئی بچہ غیر حاضر رہتا ہے اور اس کے والدین رابطہ نہیں کرتے ہیں، تو والدین/نگہداشت کاروں کو تحریری پیغام بھیج کر یاد دہانی کرائی جائے گی کہ وہ ہم سے رابطہ کریں۔ والدین/نگہداشت کاروں سے امید کی جاتی ہے کہ وہ اپنے بچے کی غیر حاضری کے دن 9 بجے صبح سے پہلے اسکول سے رابطہ کریں۔

### تاخیر سے آنے کے بارے میں کیا ہے؟

قانون کہتا ہے کہ اس بات کو یقینی بنانا والدین/نگہداشت کاروں کی قانونی ذمہ داری ہے کہ ان کے بچے روزانہ وقت پر اسکول میں حاضری دیں۔ مسلسل تاخیریں اور غیر مسلسل حاضریاں دونوں کو ایک ہی دائرے میں سمجھا جاتا ہے۔ مستقل تاخیر بچے کی تعلیم کے لیے اتنی ہی نقصان دہ ہو سکتی ہے جتنی کہ اسکول سے غیر حاضر رہنا اور اس کی وجہ سے قانونی کارروائی بھی کی جا سکتی ہے۔ ہم سبھی بچوں کو مشورہ دیتے ہیں کہ وہ اسکول میں 8:30 بجے صبح سے پہلے حاضر ہو جائیں۔

### کیا میں اپنے بچے کو کسی میڈیکل اپائنٹمنٹ کے لیے اسکول سے باہر لے جا سکتا/سکتی ہوں؟

والدین/نگہداشت کاروں کو ہر حال میں اسکولی ایام کے دوران ڈاکٹر/آنکھ کے ڈاکٹر اور دانت کے ڈاکٹر کا اپائنٹمنٹ نہیں لینا چاہیے کیونکہ اس سے بچے کی حاضری متاثر ہوگی۔ اسپتال کے کچھ اپائنٹمنٹ اس سے مستثنیٰ ہیں۔ تاہم، برائے مہربانی یاد رکھیں کہ اپائنٹمنٹ سے پہلے اسپتال کے کسی بھی اپائنٹمنٹ کا ثبوت دکھانا ہوگا۔

بہتر یہ ہے کہ چھٹی کے ایام میں یا اسکولی ایام کی شروعات یا اختتام پر یہ کام انجام دیں۔ زیادہ تر میڈیکل اپائنٹمنٹ کے لیے مکمل دن غیر حاضری کی ضرورت نہیں ہوتی ہے اور یہ والدین/نگہداشت کاروں کی ذمہ داری ہے کہ وہ اپائنٹمنٹ کے لیے اپنے بچے کو اسکول سے لے جائیں اور پھر جب ان کا اپائنٹمنٹ ختم ہو جائے تو انہیں واپس اسکول میں لائیں۔ میڈیکل اپائنٹمنٹ کی وجہ سے عام طور پر پورے دن اسکول سے غیر حاضری نہیں ہونی چاہیے۔


### ہم مستقل غیر حاضری سے کیسے نمٹتے ہیں؟

کوئی بھی طالب علم جس کی حاضری 90 فیصد سے کم ہو اس کو مستقل غیر حاضر یا PA کے زمرے میں رکھا جائے گا۔ کم حاضری والے طلباء کو اسکول کی طرف سے مقامی اتھارٹی کے ذریعہ قانونی کارروائی کا سامنا کرنا پڑ سکتا ہے۔ Ninestiles اسکول مستقل مزاجی کے ساتھ اسکول سے غیر حاضری کا ڈٹ کر مقابلہ کرتا رہے گا اور اسے مجموعی حاضری کی قومی توقع 97 فیصد سے اوپر لے جانے کی کوشش کرتا رہے گا۔ اس کے ایک جزء کے طور پر ہم والدین/نگہداشت کاروں اور گھر والوں کے ساتھ مل کر کام کرتے رہیں گے تا کہ ہمارے سبھی طلباء کو اچھی حاضری کی ترغیب مل سکے۔

### کڑے حقائق:

اس وقت برائے مہربانی کیا میں آپ کو مندرجہ ذیل چارٹ کی طرف متوجہ کر سکتی ہوں جس میں دکھایا گیا ہے کہ غیر حاضری سے اسکول کے کتنے دن ضائع ہو تے ہیں۔ ان تعلیمی ایام کے ضیاع کے اثر سے انفرادی طالب علم کی تعلیم میں اور پوری کلاس میں خلل واقع ہوتا ہے۔ ریسرچ سے پتہ چلتا ہے کہ جو طلباء باقاعدگی کے ساتھ اسکول میں حاضری نہیں دیتے ہیں انہیں امتحانات میں اچھی کامیابی حاصل نہیں ہو پاتی ہے، انہیں دوستی قائم رکھنے میں دشواری ہوتی ہے، سماجی پروگرام سے محروم ہو جاتے ہیں اور اس بات کا زیادہ امکان ہوتا ہے کہ وہ جرائم میں شامل ہو جائیں لیکن ان کی تعداد بہت ہی کم ہوتی ہے۔

ہمارے سبھی طلباء کا یہ ہدف ہونا چاہیے کہ وہ یا تو پلاٹینم یا گرین رنگ کی رپورٹ حاصل کریں گے۔ یہ اسکول کے بہترین حاضر باش طلباء کی نمائندگی کرتی ہے۔ جن طلباء کی حاضری امیر، لائٹ ریڈ یا ریڈ زون میں آتی ہے وہ فکر کا باعث ہوتی ہیں اور اس میں بہتری لانے کے لیے فوری کارروائی کرنے کی ضرورت ہوتی ہے۔



آخری میں، آپ کی جاری حمایت کے لیے شکریہ، اس بات کو یقینی بنانے کے لیے کہ آپ کا بچہ ہر روز اسکول میں  
حاضری دے اور اس کی وجہ سے اس کی صلاحیت میں اضافہ ہو۔

اگر بعد میں آپ کو اس سے متعلق معلومات کے بارے میں کوئی تشویش ہو تو برائے مہربانی Ninestiles اسکول  
میں حاضری ٹیم سے رابطہ کریں۔

حاضری افسر، محترمہ ہڈل سے 0121 624 9070 پر رابطہ کریں (24 گھنٹہ جوابی مشین) یا  
NinestilesAttendance@ninestiles.org.uk

**دیگر متعلقہ حاضری دستاویز کی معلومات کو سائن پوسٹ کرنا**

- فاسٹ ٹریک حاضری دستاویز
- حاضری ٹرسٹ پالیسی - ٹرسٹ کی مین ویب سائٹ ملاحظہ فرمائیں

اگر آپ کو مذکورہ بالا میں سے کسی دستاویز کا کسی دیگر زبان میں ترجمہ کروانے کی ضرورت ہو تو برائے مہربانی  
اسکول سے رابطہ کریں۔

آپ کی مخلص



Marie O'Toole (میری او ٹول)  
معاون پرنسپل برائے حاضری